

# గాలిదుమారం

## వెంపటి నాగభూషణంగారు

వేసంకాలంలో జరిగే విచిత్రాల్లో అనొకటి. ఛప్పున వున్నట్టే వుండి గాలిదుమారం లేచి, ఆకాశమంతా మబ్బులతో అల్ల కొచ్చి కుంభవర్షం కురుస్తుంది. కురిసినంత నేపేనా పట్టకుండా వెలిసి పోయి తెరిసి యిస్తుంది. దీనికి కారణ మేమిటంటే ఎవ్వరూ చెప్పలేరు. ప్రపంచంలో జరిగే కొన్నింటి విషయం అంతే.

\* \* \* \* \*

యం. ఏ. పరీక్ష లైపోయినతర్వాత నెలవులకు మా నాయన గారి దగ్గరకు బయల్దేరాను, కాశీనుంచి. అంతకు నెలకుపూర్వమే మా నాయనగార్ని నెల్లూరునుండి గుంటూరు బదిలీచేశారు. తల్లిపడక పోవడంచేత నేనిదివర కెప్పుడూ ఆవూరు చూడలేదు. అసలు ఆవూరు అంటే నా కనేకం విపరీతాభిప్రాయాలుండేవి. కానీగూడా లేనికవు లుంటారనీ, వద్దన్నా వెంటబడి తాము వ్రాసినవి చదివి వినిపించే వ్రాతగా క్లుంటారనీ, పత్రికలు పుట్టిపుట్టకముందే గిట్టిపోతాయనీ, కాఫీహోటళ్లలో Milk Tea యేనా చెయ్యడం చేతగాననీ, అత్తవారింటికి వచ్చిన అల్లుళ్లు కడుపునిండా అన్నము, కాలినిండా బట్టా లేకుండా అవస్థపడాలిసివుంటుదనీ, ఎక్కడెక్కడ దివాలాతీసిన వాళ్లూ ఆవూరును శరణుజొచ్చుతారనీ, వారితోపాటు ఆనేకవృద్ధ నారీపతివ్రతలు అక్కడే నివాస మేర్పరచు కొంటారనీ, మునిసిపలు కొన్నిలుమెంబర్లంతటి వాళ్లూకూడా బడిపిల్లలలే కొట్టుకొంటారనీ, కోఆపరేటివు బ్యాంకుల్లో డబ్బు అమాంతం గల్లంతు అవుతూంటం రనీ, అవసరమొస్తే అన్నింటిలోనూ స్త్రీలు ముందంజ వేస్తారనీ—మొ దలైన వెన్నో కబుర్లు విన్నా, ఇదివరలో. అందుచేత గుంటూరుంటే ఆదుర్దా.

రాత్రి కలకత్తామెయిలు దిగి వెయిటింగురూములోకి జేరుకున్నా. తెల్లవారి ఏడుగంటలరైలులో గుంటూరు పోవచ్చునని అభిప్రాయం. ఇంతలో, ప్రస్తుతం బెజవాడలో కాపురంజేస్తూ, వచ్చేపోయే స్నేహితులకు ప్లాటుఫారంమీద ఉమరిచ్చే పాతమిత్రుడు, మేటూరు

కనపడ్డాడు. మేటూరు ఇంటిపేరైనా దానికే అతను ప్రాముఖ్యము ఇవ్వబట్టి అందరూ అట్లనే పిల్చేవారు అతన్ని. ఆతను అంటినాఅయి రాత్రి ఒంటిగంటదాకా ఆత్మకథతోనే గడిపాడు. తరువాత ఇద్దరం నిద్రపోదామని ప్రయత్నించాం. కాని, సన్నాయివాయింపుమోస్తూ రొకరు, బాకాడోడుడలే మరొకరు, మద్దెలవాడ్యమల్లే ఇంకొకరు— ఈవిధంగా ఎవరిష్టమొచ్చినట్లు వారు, వెయిటింగురూములో గుర్తు కొట్టడం ప్రారంభించారు. సీపుల్సుపార్కులోకన్నా విచిత్ర శబ్దాలు వినబడుతున్నా అట్లాగే కలతనిద్దరబోయి అయిదింటికి లేచాం. ఇంతట్లో మేటూరు “Brother, nowadays స్పెస్సరు ఎంత బాగుంటోంది అనుకున్నావు” అని బలవంతాన అందులోకి లాక్కు పోయి ఛోటాహాజీ ఆర్డరిచ్చి, ‘Boy బెస్టు సిగరెట్స్ గూడ’ అని కేక వేశాడు. బట్ల రింకా రావడం లేదేమని చూస్తూండగా ఒకావి డెవరో స్లిప్పర్లు చప్పుడుచేసుకుంటూ ప్రవేశించి మే మున్న బల్లదగ్గరకే



“...మా ఇద్దరికీ పరిచయం జేశాడు.”

వచ్చింది. ఆవిడ్ని చూస్తూనే మేటూరు లేచి దణ్ణంపెట్టి “Hallo, ఎక్కణ్ణుంది రాక? కూర్చోండి. my friend శివరావు-మిస్ కావేరి రావు-” అని మా ఇద్దరికీ పరిచయం జేశాడు. నేనూ మర్యాదలక్షణంగా సహం లేచి ‘కూర్చోండి’ అన్నా. ఆవిడెవరూడా ఛోటాహాడ్రీ ఆర్డరివ్వడానికి లోపలి కెళ్లాడు, మేటూరు.

నేను సహజంగా దుర్బలహృదయుణ్ణి. అంటే అంతగా చొరవగల మనిషిని గానని తాత్పర్యం. అందులో ఆడవాళ్లని చూస్తే ఆపరిమితభయం. వాళ్లు చాలా సున్నితమైనవాళ్లనీ, ఏమని ఏంచేస్తే ఏం తంటా వస్తుందో అని నాకు మొదటనుంచీ అదొక దురభిప్రాయం. అందుచేత ఈసంవర్షంలో ఏమి చెయ్యాలో తోచక అటూ యిటూ చూస్తున్నాను. ఇంతలో ఆవిడే “అదేమి పుస్తకమండీ?” అంటూ చెయ్యి చాచింది. “Safety pins అనే ఇంగ్లీషువ్యాసాల పుస్తకం. శ్రాంతగా వచ్చింది. నిన్న కలకత్తాస్తేషను Book stall లో కొన్నాను.” అని బల్లమీద పెట్టాను. ఆవిడే దాన్ని తీసి పేజీలు తిరగవేస్తూ - “మీకేనా అండీ, బి. శివరావుగారు అంటే” అన్నది. ఆవిడేయొక్క ఆధునిక ప్రపంచజ్ఞానానికి ఆశ్చర్యబోతూ, “కాదండీ, నేను అంతవాణ్ణి కాదు. ఆయన నాకన్న అందగాడు; అదృష్టవంతుడు. బెసంటుమృకనుస్పల్లలో మెలిగి ఆయన తారాచువ్వల్లే పైకి వచ్చాడు.” అన్నాను కులాసాగా. “అదేమండీ, చాలా ఉపోద్ఘాతం చెప్పారు. ఎవరి అదృష్టం వారిది. ఒకవేళ మీరే ఆయనేమో అనుకున్నాను. అయితే మీరు ఎక్కడికి వెళ్తున్నారు?” అన్నది.

“గుంటూరికి. మానాన్న గారు అక్కడికి సబ్ జడ్జిగా ట్రాన్సుఫరు అయినారు” అన్నాను.

“అట్లనా. నామా గుంటూరులో పని వున్నది. బహుశః అయిదారురోజుల్లో వచ్చిపప్పుకు కలుసుకుంటాను” అని పుస్తకం తిరగవెయ్యడం పూర్తిజేసి బల్లమీద పెట్టింది. ఇంతలో మేటూరు-చోపుదారుఅనే, మిత్రులిచ్చిన బిరుదాన్ని సార్థకంజేస్తూ-బట్లరు తోగూడా వచ్చాడు. ముగ్గురం కర్తవ్యానికి పూనుకొన్నాం.

“శివరావు కవి అండీ. ఇంగ్లీషులో చాలా Books అచ్చువేశాడు. మొన్ననే Benaresలో M. A. కు Appear అయి వస్తున్నాడు” అన్నాడు మేటూరు మెహర్బానీగా.

“అట్లనా, I see. -దగ్గర మీ Books ఏచున్నావున్నాయండీ?” అని అడిగింది, ఆవిడే.

“లేవండీ” అన్నాను ముఖావంగా.

“అయితే మీరు Insure చేశారండీ?” అన్నది.

“అవును మరచిపోయినా, శివరావు, మిస్ కావేరి ప్రస్తుతం Insurance Agent గా పనిజేస్తున్నారు. నీ Policy ఆమెద్వారానే వెయ్యి” అన్నాడు.

“కుమించాలి. నేనింకా ఆవిషయం అనుకోడం లేదు. ఇప్పుడప్పుడే అవసరం లేదనుకొంటాను.” అన్నాను.

“దానికేమిటి లెండి? అవసరమనుకొంటే అవసరం, లేకపోతే లేదు. ఇటువంటి మహత్తరకార్యానికి పూనుకోడానికి నేనే ప్రథమ-ఆంశ్రస్త్రీని. మనవాళ్లు తెగించి ఇటువంటివాటిల్లోకి దిగితేనేగాని మోక్షంలేదు. వైగా, ఆడవాళ్లు ఇటువంటి వాటికి ఉపక్రమించారంటే పనులుత్వరగా జరిగి లాభ మంటుంది. Woman వచ్చిందంటే, అందులో educated ది-తప్పకుండా ఎటువంటి మగవాడైనా మాట వినితీరుతాడు, చూడండి. For instance, నేను గట్టిగా ఆరు నెలలు కాలేదు Business చెయ్యడం మొదలెట్టి, అప్పుడే యాభైవేలు వేయించాను.” అన్నది గుక్కలో.

“చాలాబాగుంది” అన్నా, ఇకేమీ అనలేక.

ఇంతట్లో కాఫీముగించి ముగ్గురం లేచాం. మేటూరు ఆవిడ్ని అంటిపెట్టుకొని సన్నగా బయటకు జారడంచేత, నెత్తిమీద పడ్డ బిల్లుని నివృత్తిజేసి నేనూ వెలపలికి వెళ్లాను. నన్ను చూసి ఆవిడే “మారైలు టైముఅయింది. బందరు వెళ్తున్నాను. అయిదారురోజుల్లో గుంటూరు వచ్చి meet అవుతాను.” అని కెలవుపుచ్చుకొని హడావడిగా నడిచి వెళ్లిపోయింది. వెనక్కి తిరిగేతిరగడంతోనే పిరుదులదాకా వ్రేలాడుతున్న అయిదుపాయల బడ, అందులో రాత్రి మంచులో చెడిపోకుండా పెట్టిన మల్లెచెండ దొంతర, గాలికి ఎగురుతున్న రెండు అంగుళాల వెడల్పు బరీచొక లేటు చీరకొంగు-చిత్రంగా స్ఫురించినై కంటికి. “మిస్ కావేరి, Brother, Inter తప్పింది. ఏంచెయ్యడానికి తోచక Insurance agency take up చేసింది. సరదా girl. ఈవిడే sister గౌతమి గుంటూరులో Ladies' school & Headmistress” అన్నాడు మేటూరు.

“పోనిస్తూ, యీగొడవంతా నా కెందుకు రా” అని అతన్ని వెనక్కి త్రొప్పి, Waiting room లో సామాను పట్టించుకొనిపోయి గుంటూరురైలులో పెట్టించాను. ఇంతట్లో మేటూరు నన్ను రెండడుగులు అవలంబగా తీసికెళ్లి “Brother, five rupees వుంటే ఇయ్యి. అవసరంగా కావాలి. మళ్లీ నాకు Cheque రాగానే (ఎప్పుడొస్తుందో దేవుడి కెఱుక!) ఇచ్చేస్తాను.” అంటూ దీనంగా అడిగి, బలవంశాస పుచ్చుకొని “Brother, మాలోకల్లా కాస్త సువ్వే solvent కవివి” అంటూ Compliment ఇచ్చాడు. తరువాత నన్ను, రైలుని సాగనంపి మేటూరు నిష్క్రమించాడు.

౨

గుంటూరుకు జేరుకుని వారం అయింది. మానాన్న గారు అగ్రహారంలో పెద్దమేడ అద్దెకు పుచ్చుకొని వుంటున్నారు. సాయం కాలంపూట బయల్దేరి పూరు కొంచెంకొంచెంగా చూసివస్తున్నాను.

ఒకప్పుడు బంట్రోతు నెవర్నేనా వెంట తీసికట్లేవాణ్ణి. లేకపోతే ఎరుగున్నవాల్లేవరన్నా కనబడితే వాళ్లతో వెళ్లేవాణ్ణి.

ఒకనాడు బందరునుంచి మిత్రుడు-శాస్త్రీ పుత్రుల వ్రాశాడు, గుంటూరు వాళ్లవాళ్లని చూడడానికి వస్తున్నాననీ, బహుశః ఒక వారం మకాంచేస్తాననీ. సరే కొంత కాలక్షేపం అవుతుందిగదా అని సంతోషించాను.

బుధవారం మధ్యాహ్నంరైలులో శాస్త్రీ వచ్చాడు. వాళ్ల వాళ్లని మాసుకొని సాయంకాలం నాకోసం వచ్చాడు. ఆఫూట ఎక్కడకూ బయటకు పోకుండా, మేడమీద వరాండాలో గాటికి గూర్చుని బాతాఖానీ వేశాం. అనేకవిషయాలు తర్కించాం. చివరకు వెళ్లేబుప్పుడు శాస్త్రీ ప్రాణం తీశాడు, 'ఈమధ్య వ్రాసినవి ఏమన్నా వుంటే చదివి వినిపించు' అని. కొంత బలవంతంమీద సరేనన్నా. మర్నాడు సాయంకాలం రింగురోడ్డుదగ్గర అయిదింటికి గుమారు కలుసుకుందాం అనుకొన్నాం.

\* \* \* \* \*

గురువారం ప్రాద్దునరైలులో మానాన్నగారు పనుండి ఏదో పూరు వెళ్లారు. అందుచేత ఆయనకారులో పూరంతా చాంద్రాయణం చేసి పడకొండిటికి ఇంటికి వచ్చాను. అప్పటికే ఎండ పొగలైతి పోతోంది. ఆపాటున భోంచేసి పడుకుంటే, మాడున్నరకు వంటవాడు కాఫీకోసం లేవేవరకు మెళుకువ రాలేదు. ఆసమయానికే బంట్రోతు వైకొచ్చి "అయ్యా, ఎవరో ఆయన నల్లగా జాట్లు ఇరబోసుకొని వచ్చాడు. మిమ్మల్ని గూస్తాడంట" అన్నాడు, "ఎవర్రా, షేరు కనకక్కలా?" అనేసరికి "ఎవరో ఏటూరు అంటు అయ్యా, ఏటూరు" అన్నాడు. "ఆయనట్రా, రమ్మకు" అన్నాను. మరోనిమిషంలో మేటూరు వైకి వచ్చాడు. అతను, నేను ఫలహారం చేశాం సావకాశంగా. సందర్భానుసారంగా తను ఆఫూల్లో అద్దె వనూలుచెయ్యడానికి వచ్చాననీ, సాయంకాలమో రేపో వెళ్లిపోతాననీ వెలిబుచ్చాడు. "సరే, దానికేంలే. కానే పుండి అట్లా రింగురోడ్డు మీదికి షికారు వెడదాం. శాస్త్రీ వస్తానన్నాడు." అన్నాను. "అట్లాగా, అయితే నే నిప్పుడే వెళ్లి, పనిమాసుకొని శాస్త్రీని కలుసుకొని అట్లా వస్తాను, అతనితోగూడా" అని నిజంగా పనివున్నవాడికి మలేనే తొందరగా వెళ్లిపోయినాడు.

అయిదుగంటలు దాటినతర్వాత వ్రాసిన కాగితాలు కొన్ని పుచ్చుకొని ఇంట్లోంచి బయలుదేరాను. రెండుమైళ్లదూరం వడిది రింగురోడ్డుప్రాంతాలకు వచ్చాను. శాస్త్రీ, మేటూరు ఎవ్వరూ కనబడలేదు. గూరాన ప్రశాంతంగా వున్న మట్టిచెట్టుకిందకు జేరి తివ్వవేశాను. ఎంతనేపున్నా ఎవ్వరూ రాలేదు. అప్పుడునుకున్నా, శాస్త్రీ పూర్వపునుకాలు ఇంకా మార్చుకోలేదుగదా అని. వస్తానని రాక

పోవడం, చేస్తానని చెయ్యకపోవడం, ఇస్తానని ఇవ్వకపోవడం, చెప్తానని చెప్పకపోవడం— మొదలైన అనలక్షణాలు ఎన్నుండాలో అన్నీ పున్నాయి అతనిదగ్గర. కాబట్టి అతనంటే మిత్రుల్లో ఎవరికీ అంత నమ్మకం లేదు. బ్రహ్మ దిగివచ్చాడన్నా అతను గుణాలు మార్చుకోడు. ఏమన్నా అంటే "మొత్తానికి నాదగ్గర కవికి కావలసిన లక్షణాలన్నీ పున్నాయి" అంటాడు ఘనతగా.

ఎంతనే పున్నా రాలేదు శాస్త్రీ. అతన్ని కలుసుకొని తీసుకొస్తానన్న మేటూరు కన్పట్లేను. 'ఏమిటి nuisance' అనుకుంటూండగా పెద్ద గాలిదుమారం బయల్దేరింది. అది చిత్రంగా వుంటుంది. పుట్టడం, పెరగడం అంటూ వుండను దానికి; అంతా ఒక్కొక్కటివ చెలరేసుతుంది. తేలికవన్నీ ఎక్కడి వక్కడ ఎగిరిపోతున్నాయి. దుమ్ము మహావేగంతో కళ్లంతా, ఒళ్లంతా కొడ్తోంది. ఉన్నట్టుండి తటపటా వాన ప్రారంభించింది. నాకు కాలాడలేదు. చిక్కలోపడి పోయినాను. ఎంత దట్టమైన చెట్టుమాటున పున్నా తడవనం ప్రారంభించాను. చీకటిగూడా ఆవరించుకొన్నోంది. దిక్కమిటి అనుకుంటూ పదివారలు నడిచాను. గాలి, దుమారం, వాన అంతకంతకు ఎక్కువై నడవడంగూడా అసంభవం చేస్తున్నాయి. గుడ్డలన్నీ తడిసిపోయినై. ఒళ్లంతా బురద అయింది. త్రోవ కనపడడంలేదు. ఇల్లయింకా రెండు మైళ్లదూరమంది. కేవలం భగవంతుడుతప్ప ఇంకెవ్వరూ జూపకం రాలేదు, ఆమహాఅవసలో. ఇంతలో ఎడంప్రక్కనున్న మేషింట్లోంచి ఎలెక్ట్రిక్కులైట్లు వెల్లురు మినుకుమంది. సరే, ఏమైతే అయింది అని తెగించి ఆలై పుకు వెళ్లి గేటుత్రోసుకొని వెళ్లి, వరాండాలో నిల్చున్నాను. వరాండాలో లైటులేకపోయినా లోపల హాల్లో లైటు వరాండాలోకి కన్పిస్తోంది. అక్కడున్న బల్బులు, కుర్చీలు ఖాళిగానే వున్నాయి. "ఇదెవరిల్లు అయివుంటుంది? ఏమీ అనుకోరుగదా" అని తర్కించుకొంటుండగా, వరాండాలైటు వేసి, బల్బులు, కుర్చీలు వానజల్లుకు తడిసిపోకుండా లోపల జారవెయ్యడానికి ఒక బంట్రోతు వచ్చాడు. వాడు నన్ను చూస్తూనే "అయ్యో, బాబయ్యగారు, వానలో ఇక్కడ చిక్కొడ్డారా? దయనేయ్యండి" అంటూ కుర్చీ దగ్గరికి లాగాడు. అప్రయత్నంగా జరిగిన మర్యాదకు ఆనందిస్తూ, పట్టిన అవస్థకు విచారపడ్డూ, శాస్త్రీని మనసారా తిడ్డూ వుండగా "తమొరు, సబుజ్జీగారి అబ్బాయిగారుగదాండీ. తమొద్ద నాకరు మాపెద్దోడేనండి" అన్నాడు వాడు. "ఓహూ" అన్నాను తల వూపి. ఇంట్లో "రాముమా" అని లోపలినుంచి ఆడగొంతుక వినపడంతోనే "అమ్మగారు పిలుస్తున్నారు, వెళ్లిస్తాను. మీ రొచ్చారనిగూడ చెప్తాను" అని, నే నింకా ఏమిటో ప్రశ్నిద్దామనుకొంటుండగానే వాడు లోపలికి పోయినాడు. వాడివెంటనే దృక్కులమకూడ బరపి చూశాను. సింహద్వారానికి కుడివైపున గడిపైన "మిస్ గౌతమి రావు. బి. ఏ., యల్. టి." అని బల్ల కట్టివున్నది. వెంటనే నాకు

బెజవాడపాటుఫారంమీద కలుసుకున్న మిస్ కావేరిరావు, ఆవిడ చెప్పిన కబుర్లు జ్ఞప్తికివచ్చి “ఈవిడ ఆవిడ Sister అయే వుంటుంది. ఇటువంటి దురవస్థపట్టి ఇక్కడికే రావలసినవచ్చింది. ఆవిడిప్పుడు కనబడుతుంది గూడాకాబోలు. Dirtyగా వున్నాను.” అని చాలా భిన్నుడినై, ‘పోనీ నన్ను గా దాటిపోదానూ’ అనుకున్నా. కాని గాలివాన ఇది వరకుకంటే పదింతలు ఎక్కువై అల్లకల్లోలం చేస్తోంది. ఈభయంలో వుండగా “Hallo, Come in, రండి లోపలకు” అంటూ ఇండా కటి ఆవగించే వినబడ్డది. ‘ఓభం తేను, రహస్యం బహుబుద్ధని’ అనుకొంటూండగా-తెల్లని సిల్కుచీర కట్టుకుని వై తెలురంగు నివోలిక



“...ఒకావిడ వరాండాలోకి వచ్చి...”

వేసుకొని తలంటిపోసుకుని ఆరబెట్టుకొన్న వెండ్రుకలు వీసంతా వ్రాగిసూసుతూ, చేతులో చంద్రహారం అవీ పుచ్చుకొని ఒకావిడ వరాండాలోకి వచ్చి “మీరా. మావూరి సబ్ జడ్జిగారి Sonట గానూ. రాముడు చెప్పాను. మిమ్మున్నే కాబోలు, బెజవాడ ప్రేమనులో Casualగా కలుసుకొన్నానని మా Sister కావేరి ఈమధ్య వుత్తరం వ్రాసింది. నాలుగైదుకోణుల్లో రావాలి, బహుశక” అన్నది. నేను లేచినిల్చుని, చిన్ననమస్కారం పాచేసి, “అవును, నేను శివరావుని. సబ్ జడ్జిగారి Son ని. మీ Sister ని కలుసుకొన్నాను.” అన్నాను.

అంటూండగా ఆవిడ నాకు కొంచెందగ్గరగా వచ్చి, కన్నునిగుడించి చూస్తూ “అయ్యో Clothes అన్నీ తడిసిపోయినై. లోపలకు రండి, change చేదురుగాని. ఇక్కడ గాలిగూడా ఎక్కువ.” అని లోపలికి దారితీసింది. వద్దనడానికిగూడా వీల్లని

పరిస్థితిలో ఆవిడను అనుసరించివెళ్లాను. “రాముడూ, ఇక్కడే వుండు. ఎవరన్నా వస్తారు” అని నాకర్చి వాకిలిదగ్గరే నిలవేసి, హాల్లోంచి ప్రక్కగా వున్న మేడమెట్టెక్కింది. నేను కొంచెం అనుమానిస్తూన్నట్టు గమనించి “ఫరవాలేదు, రండి.” అన్నది. సరేనని సమన్వయంచేసికొని ఆమెవంటు మెట్టెక్కి పైకి వెళ్లాను. అక్కడ హాలంతా రంగురంగుల బల్బులతో వెలిగిపోతోంది. హాలు ఆకంజి మెంటు, అలంకారంగూడా చాలా చిత్రంగా వున్నాయి. ‘హూగ్చండి’ అనేమాటవిని అక్కడ సోఫాలో ఆసీనుణ్ణి అయినాను. అప్పు డావిడ హాలుకు ఎడంవైపునున్న గదిలోకి, తెరతొలింగి వెళ్లి అయిదునిమిషాల్లో తిరిగివచ్చి, “అక్కడ clothes పెట్టాను, dress మార్చండి” అన్నది. “ఫరవాలేదు. పావుగంటలో వాన తగ్గిపోతుంది. వెడతాను” అన్నాను. ఆవిడ వూగ్చలేదు. “ఏమిటండీ, అంత మొహమాటం. ఫరవాలేదు. మా brother బట్టలు కొన్ని ఇక్కడ వున్నాయి. పర్టుగూడా మీకు సరిగ్గా సరిపోతుంది అనుకుంటాను. వేసుకొండి, ఫరవాలేదు. లేవండి” అని తొందరపెట్టేసింది. తప్పదనుకొని, తప్పటడుగులు వేసుకొంటూ గదిలోకి వెళ్లాను. కళ్లు గిర్రున తిరిగి పోయినై, మొదిట్లో. ఆనియపుటద్దాలు, ఆదోమతెరమంచాలు, ఆచిత్రపులు, ఆఅలంకారాలు- ఒకటా! అంతా నవలల్లో వర్ణింపబడతాలావూటి మోస్తరుంది. చెప్పద్దూ, నాకుమాత్రం గుండె గాబరావేసింది. అయినప్పటికీ ఆలస్యం చేస్తే బానుండవనుకొని, త్వరగా దుస్తులు మార్చి బయటి కొచ్చాను. అప్పటి కావిడ సోఫాలో హూచ్చుని సంచీజడ అల్లడం పూర్తిచేసి, పువ్వులు జారుగా పెట్టుకుంటోంది, చెయ్యి ఎత్తి. నన్ను చూసి “సరిగా fit అయినయ్యే! It is alright, రండి” అని నేనుగూడా ఆసోఫాలోనే హూచ్చువలె ననే వుద్దేశంతోనో, ఏమిటో మరి, కొంచెంగా జరిగింది. ఆనూచన్ని గమనించనట్టుగానే నటించి కొంచెంమూరంగా వున్న కుర్చీలో దిగబడ్డాను, కొట్టుకుంటున్న గుండెను తమాయించుకొంటూ.

“Hopeless వాన. Health affect చెయ్యదుగదా” అన్నది, పువ్వులు తుగుముకోడం పూర్తిచేసి.

“Thanks, ఫరవాలేదు” అని గోడపై నున్న ఫోటోవంక చూచాను. “అది నేను, కావేరి కలిసి వెనుక తీయించుకొన్న ఫోటో.” అని చెంకున లేచి వేబాడుతున్న ఫోటోని తీసి నామొహంలో పెడతూ “అదిగో, దాని చేతులో వీణెగూడా వున్నది. ఆగోణుల్లో చాలా బాగా వాయించేది. ఆరునెలలనుంచీ Insurance wrkతో తంటాలు బదుతూ అన్నీ మఱచిపోయింది.” అన్నది. అంత మొహంమీద దాకా వచ్చినదాన్ని గౌరవించకపోవడం భావ్యంకావని ఫోటోని చేత్తో అందుకొని చూసీచూడనట్టు నటించి ఇచ్చేశాను. అందులో దృశ్యాన్నిమాత్రం జ్ఞప్తిపెట్టుకున్నా. కావేరి కుర్చీలో హూచ్చుని వీణె

చాయిచడానికి సిద్ధంగా వున్నది. గౌతమి కుర్చీచేతిమీద ఓరగా నిలబడి వున్నది.

ఆఫోటోను మేకుకు తగిలించి ప్రక్కనున్న Water-Colour painting బొమ్మ తీసుకొచ్చి "ఇది చూడండి" అన్నది.

"విశ్వామిత్రతపోభంగం" అని దాన్ని చేత్తో అందుకుని "ఎంత బాగుంది!" అన్నాను, అప్రయత్నంగా. అభ్రంకమనులైన పర్వత శ్రేణి వెనుక. వివిధప్రావృతమైన ఆకాశం పైన. రసభరితమైన దృశ్యం మధ్య. కళ్లు మరల్చకుండా చూస్తున్నాను.

"అది చాలాశ్రమపడి చిత్రించింది నేను. నా యావత్తు శక్తి సామర్థ్యాలు దాంట్లో పెట్టానంటే అతిశయోక్తికాదు. చిత్రకళకు మూలాధారమైన రూపభేదప్రమాణ... మొదలైన వడంగాలు ఇందులో observe చేశాను." అని ఆర్ట్మీద ఉపన్యాసం ప్రారంభించింది.

"అయితే మీరు draw చేసిందేనా ఇది? Very good." అన్నాను.

"అవును నేను చేసిందే. మొన్న Madras exhibition లో గవర్నరు medal వచ్చింది దీనికే" అని చిత్తరువుని తా నొక్కమారు ఎగాదిగా చూసి గోడకు తగిలించి, తిరిగి సోఫాలోకి చేరుకుంది.

బాగుండదు, manners కి లోప మొస్తుంది "మీరు draw చేసినవి ఇంకా బొమ్మలున్నాయా?" అన్నాను. "ఉన్నయండీ, నాలుగైదు; మిత్రులదగ్గర తిరుగుతున్నాయి. కొన్ని studio లో వున్నాయి, క్రింద; అన్నీ డబ్బుకన్న వుండవు. మీ రీమాటు సావకాశంగా వచ్చినప్పుడు చూడొచ్చులండి. ఇప్పుడు చీకట్లో అంత బాగా కన్నడవు." అన్నది.

"చిత్రకళలో మన ఆడవారు ప్రసక్తి కలుగజేసికొని పని జేయడం ప్రశంసాపాత్రమే. అందులో ఇటువంటి బొమ్మలు గీయడం అద్భుతమే. మొన్న క్రిస్టమసులో లక్ష్మీ వెల్లినపుడు ఆర్ట్ హల్లారుఇంటికి వెళ్లి అతని Art-gallery చూశాను. నిజంగా కళ్లు తిరిగిపోయినై" అని సంభాషణకు సవ్యంగా అందుకున్నా.

"అవును, హల్లారు చాలా గట్టివాడు. అతని బొమ్మలు చాలా చూశాను." అని ఇంకేమేమో అనబోతుండగా గడియారం గాంభీర్యంగా తొమ్మిదిగంటలు మ్రోగించింది. అది విని "ప్రాద్దుభోయిందే... పోనీ అధ్యంతరం లేకపోతే ఇక్కడ ఆతిథ్యం స్వీకరించండి. మీకు తెలుసో లేదో మేము non-brahmins ము" అన్నాది.

"చానికేం ఫరవా లేదు. Thanks, వానగూడ వెలిసినట్టుంది. ఇంటిదగ్గర కనిపెట్టుకుంటారు. వెడ్డాను" అని లేచాను.

"ఉండండి, ఐతే. కారుని రమ్మంటాను." అని రాముణ్ణి పిలిచి డ్రైవరుతో కారు సిద్ధంచేయమని చెప్పి, ప్రక్కగదిలోకి వెళ్లి అనవసరంగా వెలుగుకున్న లైటును ఆర్పేసింది.

ఇంతలో కారుహారను వివబడ్డది. ముందు అడుగువేశాను. గౌతమిచూడా నడిచింది మెట్లనైపుకి. ఆక్షణంలోనే current తెగిపోయి లైట్లు ఆరిపోయినై; చిమ్మచీకటి. ఆగాభ్రలో అడుగు సరిగా పడక నిలబడిపోయినాను. "ఉండండి. నేను వారి మాపిస్తాను. ఈఊరు దరిద్రం current ఇంతే" నంటూ మెట్లఖడ్డీ ఆనుకొని నా బుజంమీద చెయ్యివేశింది. శ్రుల్లి పడి వెనుక్కు వొరిగేసరికి "అయ్యో. మీరా" అంటూ చెయ్యి లాగేసింది. ఆలాగెయ్యడంలో నా స్త్రీమితం తగ్గి ఆవిడమీద వ్రాలి, క్రింద పడిపోతానేమోనని గట్టిగా పట్టుకున్నాను. ఈ pose లో వుండగా లైట్లు పునర్జీవు లైనై. వెంటనే ఆమెను వొదిలేసి, క్షమాపణ నూచకంగా దణ్ణం పెట్టాను. "అదేమి పని అండీ! పొరబాటు. చీకట్లో కన్నడలేదు. ఎవరికైనా వస్తుంది ప్రమాదం" అని మెట్లు దిగింది. పిల్లిఅల్ల నేనూ దిగాను. వాకిట్లో వరాండాదాకా వచ్చి "తప్పకుండా తరుచు వస్తూండండి. కావేరి రాగానే కబురుజేస్తాను." అని పేక్ హోండు ఇచ్చి డ్రైవరుతో మా యింటిదగ్గర నన్ను దిగజెట్టుమని చెప్పింది. ఇంకోసారి చిరునవ్వుతో Goodnight అని కారులో ఎక్కాను. అక్కసించి చూస్తే లైటు వెల్తుల్లో ఆవిడ తళుక్కుమన్నది. మనస్సు కుదులుబగచుకొని సాగిపోయినాను.

3

తెల్లవారి ఏనుగుంటల రైలులో మా నాయనగారు వస్తాకేమో అని కారు స్టేషనుకు వెళ్లి, రాలేదని తిరిగి వచ్చింది. అప్పుడే నేను నిద్రలేచి, మేడపైన వరాండాలో కుర్చీలో బద్ధకం తీర్చుకోడానికి కూర్చున్నాను. రాత్రి గాలిదుమారం, వాన- అన్నీ పోయి, ఆకాశం నిర్మలంగా ఉన్నది. స్వల్పకాలంలో ఎంత హడావిడి జరిగి, ఎంత చరిత్ర పెరిగిందో అని లోలోపల గతరాత్రి కథంతా మననం చేసుకొంటున్నా. రింగురోడ్డు, రంగుమేడ, గౌతమి, అలంకారాల గది- అన్నీ స్మృతిఫణాన పరుగెత్తుతున్నాయి. జరిగినది కుభమా, అశుభమాయని అంచనా వేస్తున్నాను.

ఇంతలో క్రిందనుంచి నన్నెవరో పిలుస్తున్నట్టు వివబడ్డది. తొంగిచూచేసరికి శాస్త్రీ, మేటూరు మెట్లెక్కి వైకి వస్తున్నారు. నాకు వొళ్లు మండిపోయింది. పిశాచాలల్లే తయారైనారు, తన్ని తగిలేద్దామా అనుకున్నా. అప్పటికే వాళ్లు 'Hallo' అని ఆపేక్షంతా వొలకపోసుకుంటూ, దర్జాగా రెండు కుర్చీలు లాక్కొని కూర్చున్నారు. కోపం మీదుమిక్కిలి అయిపోయిందేమో, నేను, మాట్లాడ

లేకపోయి అల్లాగే కూర్చున్నా. అంతలో వాళ్లు, ప్రక్కబల్లమీ దున్న పత్రికల బొత్తి తీసి కల్యాపరీక్ష ప్రారంభించారు. మేటూరు చేతులో బడ్డది—Hindu Illustrated Weekly. ఆపత్రికంటే అతనికి ప్రత్యేకం అనూయ. అందుచేత చూస్తూనే తిట్లు మొదలు పెట్టాడు. శాస్త్రీ గోచరకథారి. అంటే, పైకి సాధువు, లోపల ఊబి. చస్తే అసలుమాట పెగలరు పైకి. అతను “భారతి” పుటలు తిరగజేస్తూ పంపించి అయిదు నెలలైనా తన కథ అచ్చుపడలేదేమా యనికాబోలు యోచనచేస్తున్నాడు. అట్లా ఇద్దరూ వాళ్ల వాళ్ల పనుల్లో మునిగి, నేను అక్కడ ఉన్నాననే మాటకూడా మరిచిపోయినారు. వాళ్ల కెప్పుడూ అదే జాడ్యం. నాకు వెరికోప మెచ్చి లోపలి కెళ్లి గప్పు చప్పుడు కాకుండా కాఫీ త్రాగేసి విచ్చాను. వాళ్లకు ఆపూట కాఫీ త్రాగుడు పొయ్యికుండా వీసిపించాను గదా అనే సంతోషంలో నా కోపాన్ని విస్మరించాను.

నేను తిరిగి వచ్చేసరికి వాళ్లు నిరాశాహతులై “Brother, కాఫీ, గీసీ, అంతా అయిందేమిటి?” అన్నారు గద్దెకతో. “అయింది” అన్నాను తీవ్రంగా.

“సరే, అట్లా వెళ్లి మేముకూడా కాస్త గొంతులో పోసు కొస్తాం” అన్నారు, నే నేనున్నా ఆహ్వానిస్తానేమో అని. ఆవిషయంలో ఇదివరకే నిశ్చయించుకున్న నేను “సరే, అయితే, తిరిగి యిల్లా వస్తారా, అట్లా వెడారా?” అన్నా. వాళ్లనిస్పృహకు అంతు లేకపోయింది. నీళ్లు కారిపోయినారు. నేను వాళ్లకంటేనా చూడకుండా చేపరుచదవడం ప్రారంభించాను. అది చూచి వాళ్లు సహం లేచిలేవకుండా, “excuse చెయ్యాలోయ్. నిన్న సాయంకాలం కలుసుకుందామని బయలుదేరాం. కాని మధ్యలో లోపలో గాలీ వానా అడ్డం కొట్టిన్నె. నానాఅవకాశ పడ్డాం” అన్నాడు శాస్త్రీ. “నాకు పట్టిన అవస్థ పట్టలేదుగదా” అన్నా, చేపరుచగువుతూనే. “ఏమిటి జరిగిందేమిటి! పాపం! అనుకున్నాం. నువ్వు వెళ్లేవుగటావు, ఏవో అవస్థ పడివుంటావు, అని” అన్నాడు మేటూరు. “అదంతా ఓపెద్ద గాఫీ. ఎందుకు? తల్చుకుంటే నాకే గుండె ఝల్లుమంటుంది.” అన్నా, సందేహోన్నదంగా.

అక్కడనుంచి వాళ్లు స్రాణంతియ్యం ప్రారంభించారు. తప్పించుకోడానికి మార్గం లేక, జరిగినదంతా చిత్రంగా వర్ణించాను.

“Lucky fellow వోయ్” అన్నారు, ఇద్దరూ అంతా విని. “మీ luck తగలేసికట్టుంది. Awkward గా వుందని నే నను కొంటూంటే” అన్నాను.

“గౌతమి, కావేరి sisters ఓయ్, జనార్దనరావునాయుడు అని డిప్యూటీ కలెక్టరు వుండేవాడు చూశావ్, ఆయన daughters. వీళ్ల brother జయనూర్యనాయుడు పట్నంలో Universal ఫిలింకంపె

నీలో మేనేజరు. వీళ్లిద్దర్ని screen మీదఎక్కించాలని అతని ఉద్దేశ్యం. గౌతమికి ఇటువంటి Publicity అంటే గిట్టదు. కావేరి Forward girl, చలాకిది. బహుశః వచ్చేనెల మద్రాసు వెళ్లి Screen విషయం చూస్తుంది అనుకుంటాను. ప్రస్తుతం Insurance Agent గా వుంటోంది. నువ్వు మొన్న స్టేషనులో కలుసుకొన్నావుగా,” అని మేటూరు స్రుక్కతిప్పకన్నాడు.

“అవును. బిల్లుకూడా భరించాగా” అన్నాను నవ్వుతూ.

“ఊ, ఆవిడే, మొన్నేదో బందరులో అల్లరిపడ్డది అన్నారు, ఎవరో. నిజం తెలియదు.” అన్నాడు, మేటూరు.

“అదిగూడానా” అని చేపరు మడచిపెట్టేశాను. ఇంట్లో పిలుస్తున్నారని బంబ్రోతు కబురు తెచ్చాడు. అది గ్రహించి శాస్త్రీ, మేటూరు “మళ్ళీ కలుసుకుంటాం” అని నిష్క్రమించారు.

౪

మధ్యాహ్నం భోజనంచేసి పడుకోడానికి ప్రయత్నాలు చేస్తూండగా ఉత్తరాలు వచ్చినాయి, అయిదారు. కాశీన్నేహితు లెవరైనా వ్రాశారేమో అని గబగబ విప్పాను. మొదటిది ఒకానొక పత్రికా సంపాదకుని దగ్గరనుంచి, వ్యాసానికి. రెండోది, వి. పి. Intimation కార్డు. మూడోది మా బావదగ్గరనుంచి. నాలుగోది మా నాన్నగారిది, పొరబాటున నావాటిల్లోకి వచ్చింది. అయినోది రంసుకవరు, విప్పాను. వెంటనే రెండుమూడు కనకాంబరంపూలగుత్తులు రాలిన్నె. ఆశ్చర్యబోతూ లోపలి కాగితం లాగిచూచాను. పైన గౌతమిపేరు, పదవి, అడ్రెసు అచ్చుకొట్టి ఉన్నాయి. క్రింద ఆవిడే దస్కతుతో ఉత్తరం. —

“మొన్న రాత్రి వదలిపెట్టిపోయిన మీ చొక్కాజేబులో మీ పద్యాల కాగితాలు వున్నాయి. పంపించడంగాని, వచ్చి ఇవ్వడంగాని చేదామనుకొన్నా. కాని అవి చదివేసరికి నాకు ఇవ్వబుద్ధి కాలేదు. మీరే స్వయంగావస్తే వాటిని చదివి వినిపించి ఇంకోమారు, పట్టుకు వెళ్లవచ్చును. రేపు సాయంకాలం ఆరుగంటలకు టీకి రావలసింది. బహుశః మధ్యాహ్నంరైలులో కావేరికూడా రావచ్చు.

ఉత్తరం వ్రాసి ముగిస్తూండగా తోటలో ఎదురుగా కనకాంబరంపువ్వులు కనబడ్డై, నవ్వుతూ. కవులుగదా ఆనందిస్తారేమోనని మీకు పంపుతున్నాను. ఉంటాను. మీరు రేపుసాయంత్రం తప్పక వస్తారని నమ్ముతాను,— గౌతమిరావు.”

ఉత్తరం చదివి, పడిపోయిన పువ్వులని బొత్తిగా పెట్టి, తిరిగి ఇంకోమారు ఉత్తరం చదివాను. ఒకవిధమైన అల్లకల్లోలం బయల్దేరింది మనస్సులో, ఇదంతా ఎందుకు చుట్టుకుంటోందా మెడకు అని. నేను

నెళ్లకుండా బ్రూతును పంపి కాగితాలు తెప్పించేసుకుందామా అనుకున్నా. కాని అది అమర్యాదక్రిందకు లేస్తుందేమోనని సందేహించాను. ఇట్లు తర్జనభర్జనపడి పోనీ పోదామని నిశ్చయించుకొన్నాను.

సాయంకాలంగూడ మానాన్నగారు రాలేదు. అందుచేత సరిగా అయిదున్నరకు కారులో బయల్దేరి రింగురోడ్డుమీద మేడ ముందు ఆగాను. రాము డొచ్చి నల్లంపెట్టి కారుతలుపు తీశాడు. కారు తీసుకుపోమ్మని డ్రైవరుతో చెప్పి, తోటలోంచి లోపలికి వెళ్లాను. వరాండాలోకి చేరుకోగానే "Hallo, Come in, రండి" అంటూ గౌతమి వచ్చి షేక్ హాండు ఇచ్చి, మేడపైన హాల్లోకి తీసుకు వెళ్లింది. సోఫాలో కూర్చోబోతుండగా ప్రక్కగదిలోంచి కావేరి వచ్చి "Hallo వచ్చారే" అంటూ తనొచ్చి సోఫాదగ్గరగా నిలబడ్డది. "మీ రెప్పు డొచ్చారు" అన్నాను.

"మధ్యాహ్నం 2'0 clock train లో" అని "ఇప్పుడే వస్తా" నని తిరిగి గదిలోకి వెళ్లింది.

గౌతమి నెకవైపుగా తిరిగి వంటవాడితో 'ట్రి' మాట చెప్పింది.

ఏమీ తోచక నేను పైన గిర్రున తిరుగుతున్న fan వంక చూస్తున్నా.

ఇంతలో కావేరి తిరిగివచ్చింది. Toilet చేసుకొని, తేతనీలం రంగు జరిచీర కట్టుకుంది. చెవుల లోలాకులు గాలికి అల్లలాడు తున్నాయి.

అప్పుడే వంటవాడు tea tray పట్టకొచ్చి మధ్య teapoy మీద పెట్టాడు. బల్ల నాకు అందుబాటులోనే వున్నది. అప్పచెల్లె ల్లిద్దరు దానిదగ్గరగా కుర్చీలు లాక్కొని కూర్చున్నారు.

గౌతమి కప్పుల్లో 'ట్రి' పోస్తోంది. కావేరి ప్లేట్లలో buns సరిగా సర్ది, "fall in" అన్నది.

నేను జరిగి ఒక ప్లేటు, ఒకకప్పు నావంతుగా ముట్టుకున్నాను. వాళ్ల వి వాళ్లు తీసుకొన్నారు.

"అయితే ఆపద్యాలు మీనేకామా" అన్నది గౌతమి.

"అవునండీ, నావే. ఆదినం జేబులో వుండిపోయినై." అన్నాను.

"అవును గౌతమీ, ఆయన రెండుమాడు పుస్తకాలుగూడా publish చేశారట." అన్నది. కావేరి అడ్డంవచ్చి.

నేను టీని స్వీకరిస్తున్నా, ఏమీ ఆనలేక.

అప్పుడే రాము డొచ్చి నూకలుతాలాకువా రెవరో వచ్చి కామకున్నారని గౌతమికి కబురు చెప్పాడు.

"సరే" అని వాణ్ణి పంపించి "కావేరి, శివరావుగార్ని en gage చేస్తాండు. Half-hourలో వస్తాను" అని ఛప్పున టీ ముగించి "ఇప్పుడే వస్తానండీ" అని వాతో నని మెట్లుదిగి వెళ్లింది. కావేరి గూడా 'ట్రి' పూర్తిచేసి "ఏమండీ news" అన్నది. ఓచెంపనంది వాకు గాబరా పుట్టుకొస్తోంది. "ఏమీ లేదు, particularగా" అని పూర్కొన్నాను.

"కావేరి గ్రామఫోను పెడదాం, రండి" అని గదిలోనికి దారితీసింది. హృదయం తటపటాయిస్తున్నా తప్పనిసరిగా నేనూ లోపలి వెళ్లాను.

ఒకడోమతెరమంచానికి పక్కగా నగిషీబల్లమీద గ్రామఫో నుంది. కావేరి మంచంమీదకూర్చుని ఫోనుకు కీయిచ్చి "I laughed until I could not laugh" అనే హాసీలాయదు ఇంగ్లీషు ప్లేటు పెట్టింది. ఆ ప్లేటుంతా నవ్వే. దానితోపాటు తనుగూడా విరగవడి నవ్వడం ప్రారంభించింది. "చిన్నతనం" అనుకొన్నా మనస్సులో. అదేపనిగా నవ్వినవ్య ఆయాసంతో పక్కమీద వాలిపోయింది. అంతలో ప్లేటు పూర్తియై రాచుకొపోతోంది. అది పాడైపోతుం దేమో ననే భయంతో నేను ఛప్పున దాన్ని ఆపాను. అప్పటికి కావేరి కోలుకొని కూర్చుని "ఇంకే ప్లేటు పెట్టను" అని అడిగింది. "మీ యిష్టం" అని బల్లకు దగ్గరున్న కుర్చీని అలంకరించాను.

అప్పుడావిడై లేచినిల్చుని రికార్డుల Albumలో నుంచి Foxtor రికార్డు తీసి ప్లేటి, కీయిచ్చి, ముట్లు మార్చింది. అధ్యాప్న రమ్యంగా వినబడ్డం మొదలుపెట్టింది. నాకే తన్మయత్వం వచ్చేటట్టుంది.

"అయితే మీకు డ్యాన్సు వచ్చా?" అన్నది.

సిగ్గుపడుతూ "లేదు" అన్నాను.

"నాకు వచ్చు, చిన్నప్పుడు Convent లో నేర్చుకున్నాను" అని ప్లేటును అనుకరిస్తూ నృత్యం ప్రారంభించింది. సలకల్లే గిర్రున దానికి తగినట్టుగా నృత్యం చేస్తోంది. ఆ గాలికి మైట ఎగురుతూ నాకుర్చీని తాకుతోంది. నాకు తాకకుండా జరిగి కూర్చున్నా. ఉన్నట్టే వుండి కావేరి శ్రమకు డస్సిపోయి నాకుర్చీపైకి వ్రాలింది. క్రింద పడిపో తుండేమోనని రెండు చేతుల్లో పట్టుకొని, నేను మెల్లగా లేచి ఆవిణ్ణి నుంచంమీదకు జేర్చాను. ఆయాసంతో నుండే ఎగరజేస్తోంది. నుదురు, చెక్కిళ్లు, అంతా చమట. రుమాలుతో తుడిచి, గాలికోసం వైన Fan తిప్పాను. అప్పటికే చీకటి పడ్డది. వీధిలో లైట్లు వెలిగించారు. గదిలో లైటు వేదామా అనుకున్నా గాని వెల్లురు ఆవిడకు బాధ కల్గిస్తుందేమోనని అనుమానించి పూర్కొన్నా. గాలి తగిలినా ఆవిడే ఆయాసపడ్డానే వుంది. మూల ఒల్లమీద కూజాలో వున్న నీళ్లు కాసిని గ్లాసులో తెచ్చి త్రాగించ ప్రయత్నించా. ఒకసుటకమాత్రమే వేసి "ఇక వొద్దు" అని సంజ్ఞగా చెయ్యి త్రొక్కింది. ఇంకోమారు

ఘుర్మబిందువులు తుడిచి అల్లగా వొంగి నిలబడ్డాను. ఆవిడె సన్నగా కళ్ళ తెరిచి “హలో” అన్నది. అప్రయత్నంగా అనుసరించాను. అయిదునిమిషాలైంది. కాస్త యిటూ, అటూ కదిలి కావేరి తన చెయ్యి నాచేతిలో వేసింది. “శ్రమపడ్డారా, నాకోసం” అన్నది.

“శ్రమేమిటి? ఏం లేదు. కావేరి Rest తీసుకోండి” అన్నా. చెయ్యి తీసేసి కళ్ళ మూసుకొన్నది. తల్లీపెట్టుకున్న పువ్వుల చెంట్లు చెదిరి ప్రక్కగా పడ్డాయి. వాటిని ప్రోసుచేసి ఒకచోట పెట్టాను.

“లైటు వెయ్యనా” అన్నా.

“వద్దు. ఇట్లగే బాగుంది” అన్నది.

ఊర్కున్నా. అప్పు డామి మెల్లగా లేచి కూర్చుంది. చెయ్యి సహాయం చెయ్యడానికి ధైర్యం చాలకపోయింది. ఆవిడె కూర్చోడం చూసి నేను లేవ ప్రయత్నించాను. నాచేతులు పట్టుకుని బలవంతాన కూర్చోపెట్టి హఠాత్తుగా రెండు చెంపలూ గట్టిగా ముద్దుపెట్టుకుంది. గడ్డిపోవల్లే ఎగిరి లేచిపోయి లైటువేశాను. తొలిగిన చీరను గభాలున సరిజేసుకొని మంచంక్రిందను నిలబడ్డది, కావేరి. ఇంకోమారు ఆవిడె వంకెనా చూడకుండా మెట్లుదిగబోయినాను. ఆవిడె చెంగున పరుగెత్తుకొచ్చి, మెట్ల railing మీదనుంచి నాచెవులో “మాఅక్కయ్యతో చెప్పి” అని ఊడి పరుగెత్తింది, పదిహేడేళ్ల యౌవనం తోడికించుకుంటూ. అప్రయత్నంగా పైకి దూసి “చిన్నతనం” అనుకొని దిగిపోయాను.

హాల్లో గౌతమి తన నూగులుతాలుకువాళ్లతో వ్యవహారాలు మాట్లాడుతోంది. తరువాత కన్నడతానని చెప్పాను, ఆవిడెతో. తను రాకపోవడానికి క్షమించమని, తన డ్రైవరుకు నన్ను దింపిరమ్మని చెప్పింది. గుడ్ బై చెప్పి, కారులో గృహోన్ముఖుణ్ణి అయినాను.

\* \* \* \*

నేనూ యింటికి వెళ్లేసరికి మానాన్న గారు లైలునుంచి వచ్చారు. ఇద్దరం స్నానంజేసి భోజనానికి ఉపక్రమించాం. అప్పు డడిగారు ఆయన “అట్లావున్నా వేం?” అని. “ఏమీ లేదు, కొంచెం బద్దకంగా వుం”దన్నాను.

౨

రెండుమాడు రోజులు జరిగినై. ఒకనాడు ప్రార్థన ఎనిమిది గంటలకు నేను మేడమీదనుంచి దిగివచ్చి మానాన్న గారి ఆఫీసుగదిలోకి వెళ్లాను, పేపరు వచ్చిందేమో తెన్నుకుందామని. ఇద్దరుముగ్గురు కోర్టు తొలుకునా రెనరో దూరాన కూర్చున్నారు. మామూలుస్థలంలో మానాన్న గారున్నారు. ప్రక్కకుప్పీలో గౌతమీరావు ఉన్నది. ఆమెను చూడడంతోనే నామనస్సు పరిపరివిధాల పోయి ఉబికిపో

యింది. కాని అంత అవస్థకు కారణం లేదన్నట్టుగా ఆవిడె నన్ను చూడడంతోనే - “Hallo” అని పలుకరించింది. నేను గూడా ‘Hallo’ అని అక్కడ బల్లమీ దున్న పేపరు తీసుకొన్నాను.

“మీయిద్దరికి యిదివరకు పరిచయమా యేం?” అన్నారు మానాయనగారు.

“అవును, మా sister ద్వారా” అని ఆవిడె అందుకొంది. వాళ్లలో మాట్లాడుకుంటున్నారకాబో నుకొని నేను వెళ్లి పోయినాను.

తరువాత పదింటికి భోజనంమొందు అన్నారు మానాన్న గారు “వాళ్ల girls’ school anniversary లు లేవు. నన్ను preside చెయ్యమని ప్రాణం తీసింది. ఒప్పుకొన్నాను.” నే నేమీ అనక “అట్లాగా” అని వూర్కున్నా.....

\* \* \* \*

మర్నాడు సాయంత్రం నాలుగింటికి మానాయనగారు డ్రెస్ చేసుకుంటూ “నువ్వుగూడా రా నాతో. ఆవిడెగూడా తప్పకుండా తీసుకురమ్మని చెప్పింది” అన్నారు, నాతో. ఏమీ అనకుండా పైకి వెళ్లి ట్రీట్ నూటు వేసుకొని దర్జాగా దిగివచ్చాను. ఇద్దరం కారులో వాళ్ల నూగులు జేరుకున్నాం. గేటుదగ్గరే మమ్మల్ని గౌతమి గౌరవించి లోపలికి తోడ్కొనిపోయింది. భవన మంతా అటూ వంటి సందర్భోచితంగా అలంకరింపబడ్డది. మీటింగు ఆరుబయలు ఏర్పాటుచేశారు. అప్పటికే ఎందరో వచ్చారు. కోలాహలం, ఉత్సాహం చెలరేగి పోతున్నాయి. ఆసందడితోనే గౌతమి మమ్మల్ని దిద్దినీ నూగులుచుట్టు, లోపల తీప్పి అంతాచూపించింది. ఆవిడె ఆఫీ పత్యంక్రింద నూగులు సర్వతోముఖాభివృద్ధి పొందుతూన్నదని నూచనగా అందిచ్చింది.

సరిగా ఆరుగంటలకు ప్రార్థనతో కార్యక్రమం ప్రారంభ మైంది. మానాన్న గారు కూర్చున్న ప్లాటుఫారానికి చేసగ్గా నాకు కుర్చీవేశారు. ప్రార్థన అయినతర్వాత గౌతమి నూగులరిపోర్టు చదువుతోంది. అప్పుడు వెనకనుంచి వచ్చి ప్రక్కగా నిలబడ్డది, కావేరి. నేను పలుకరించలేదు. రెండు నిమిషాలైన తర్వాత ఆవిడె దగ్గరగా వచ్చి “లోపల పిల్లలకి వేసాలు వెయ్యడం హడావిడిలో వున్నా.” అన్నది. చిరునవ్వు నవ్వి వూర్కున్నాను. ఆవిడె వెళ్లిపోయింది.

గౌతమి చదవడం అయిపోయిన తర్వాత మానాన్న గారు పిల్లలకు ప్రైజులిచ్చి ఉపన్యాసం ప్రారంభించారు. అరగంట మాట్లాడి అన్ని విషయాలను ముచ్చటించడమే గాకుండా గౌతమి యొక్క శక్తిసామర్థ్యాలను, విద్యావిషయాలను, ఉత్సాహోత్కంఠలను గూర్చి నొక్కి చెప్పారు. ఆయన వుపన్యాసం ముగించారు.

ఇంకా రెండు నాటకరంగప్రదర్శనలు లున్నాయి కార్యక్రమంలో. కాని ఆయన అర్జెంటుగా స్టేషనుకు కలెక్టరుగారిని సాగనంపడానికి వెళ్లాలినుండడంచేత గౌతమిదగ్గర, సభికులదగ్గర కెలవుతీసుకొని వెళ్లారు. వెళ్లిపోతూ “నువ్వు చివరదాకా వుండరా” అని నాతో చెప్పారు.

ప్రదర్శనాల ప్రయత్నము, ప్రతిభ, సాధావిడి-అంతా కావేరిదని పుష్టంగా కనబడుతోంది ఆవిడవైఖరివల్ల. తెరలు లాగించడం, దింపించడం, సీనులు సర్దించడం, వేసాలు తయారుచెయ్యడం, పోర్ట్ల అందివ్వడం-- మొదలుగాగల వెట్టిచాకిరీ అంతా ఆవిడనే. ఊపిరితిప్పుకోకుండా పనిచేసింది. ప్రదర్శనం బాగుందని అందరూ హర్షధ్వనులు చేశారు. మీటింగు ముగిసినతర్వాత ఎవరితోవను వారు వెళ్లారు. నే నొక మూలగా నిలబడ్డాను. అక్కడికి గౌతమి చెల్లెల్ని వెంటబెట్టుకొచ్చి “నువ్వు వార్ని కారులో తీసికెళ్లి వారింటిదగ్గర దిగ బెట్టి ను వ్యవహారం కారు తిరిగిసంపు. నే నొస్తాను. ఇప్పు డింకా పని వుంది” అన్నది. కావేరి నాముఖం చూచింది. నేను గౌతమివంక చూచాను. సరే ననేభావంతో ఆవిడ వెళ్లింది. కావేరి, నేనూ కారు ఎక్కాము, నూకలుగేటు బయట కొచ్చి. “నెమ్మదిగా పోనీ” అన్నది ఆవిడ డ్రైవరుతో.

కలెక్టరు ఆఫీసు వైపుంచి నడుస్తోంది కారు. మే మిద్దరం వెనుక సీట్లలోనే కూర్చున్నాము. అంతవరకు ఎవరనూ మాట్లాడ లేదు. మధ్యస్థంలో “నాటకాలు ఎట్లా వున్నాయి?” అన్నది.

- “బాగానే వున్నాయి” అన్నాను.
- “అవస్థంతా నాదే” నన్నది.
- “అది కనపడుతూనే వున్నది” అన్నా.
- “పోనీలెండి, ఆవిషయ మెందుకు. Insure చెయరా?” అన్నది, కొంచెం నాదగ్గరగా జరుగుతూ.



“అమాంతం నామెడ తనచేతుల్లో పెనవేసి చుంబనం జేసింది.”

“లేదు, అవసరంలేదు. ఎవరిపేర చెయ్యను చెప్పండి?” అన్నాను కొంచెం దీనంగా.

“నన్ను పెళ్లిచేసికొని నాపేర చేయండి” అని అమాంతం నామెడ తన చేతుల్లో పెనవేసి చుంబనంజేసింది. బలవంతంమీద వొదుల్చుకొని మూలగా జరిగాను.

“సబ్ జడ్జిగారింటికి పోనీనా?” అన్నాడు అంతలో డ్రైవరు. “ఊఁ” అన్నానేను. ఆవిడ కళ్లల్లో నీటిబిందువులు ముత్యాలల్లే ఎలిక్ట్రోక్రూడీపకాంతిలో మెరిసివై. కారు ఆంధ్రరత్నగోడ్డు మీంచి పోతోంది. లైట్లు వెలుతురిని చెల్లు మాటుచేస్తున్నాయి.

“నన్ను చేసుకోరా” అని మళ్లీ మెడను పెనవేసికొంది. ఆవిడచేతుల్ని త్రోసివేస్తూ “అంతవరకే వస్తే మీ sister ని చేసు కొంటానుగాని, మిమ్మల్ని గాదు” అన్నాను.

ఆవిడ మూతిముడుచుకొన్నది. డ్రైవరు కారుని తొందరగా నడపడంచేత మాబంగళాదగ్గరకు వచ్చాము. నేను కారుదిగి “good night” అని ఆవిడజబాబుకి ఎదురుమాడకుండా తొందరగా లోపలికి వెళ్లిపోయానాను. కారు తిరిగి వెళ్లుతున్నట్టు చూరనుశబ్ద మైంది.

\* \* \* \* \*

రాత్రి గదిలో పడుకుంటే నిద్రపట్టింది కాదు. కిటికీలోంచి చంద్రుడు సరిగ్గా మొహంమీద పడుతున్నాడు. దానికి తోడు గాలి లేదు. దానా దీనా వొళ్లు తాపమెత్తిపోయింది. తలగూడా అనేక ఆలోచనలతో తిరిగిపోతోంది. ఎంత ప్రయత్నించినా నిద్ర వచ్చింది కాదు. ఆక్షణంలో ఛప్పున ఒక ఆలోచన తోచి, వర్తవేసుకొని, మెల్లగా దిగొచ్చి, వరండాలో సైకిలుతీసుకొని గేటు లోంచి మెల్లగారోడ్డుమీది కొచ్చాను. ఇంట్లో వాళ్ల కంటబడకుండా, సైకిలెక్కి సరాసరి రింగురోడ్డునుంచి పోయి రంగుమేడవద్దర ఆగి, గేటుతోసుకొని లోపలప్రవేశించాను. తలుపు లన్నీ వేసివు న్నాయి. ఎంవైపు కెళ్లి మేడపైకి మాశాను. గౌతమి లైటు ముందు ఏదోకాగితాలు మాసుకుంటోంది. “Hallo” అన్నాను. పైకి చూస్తూ. ఆవిడ హడిలిపోయి, నాగొంతుకు నుర్దుపట్టి క్రిందకు చూస్తూ ‘Hallo’ అని గబగబ క్రిందకు దిగవచ్చి తలుపు తెరచింది. సైకిలు మెట్లకు పోటీపెట్టి పైకి ఎక్కాను. “ఇప్పుడు అధర్రాత్రి వచ్చారు” అన్నది. “అవును, మాట్లాడవలసివచ్చాను” అన్నాను. నామాటల్లో నిశ్చయత్వం, ముఖంలో సంచలత కనిపెట్టి ఆవిడ నావేసుక తలుపు బిగించి పైకి నడిచింది. నేనూ అనుసరించాను. వరండాలో బల్లదగ్గర చూస్తున్న కాగితాలుమడిచి పెట్టి, లైటు ఆర్పేసి, రెండుకుర్చీలు అవతలగా లాగింది. ఓదాంట్లో కూర్చున్నా. రెండోదాన్ని ఇంకాకొంచెం అవతలగా

లాక్ష్మిని ఆవిడె కూర్చున్నది. తెల్లని జరీచీరె కట్టుకున్నది. చెట్టు తోనే వుండడంచేత పమిటి నిండా సర్దుకుంది. లోలాకులు గాలికి కదుల్తూ వెన్నెల్లో మెరుస్తున్నాయి. భారుగా అల్లిన జడ ముందుకు వ్రేలాడవేసింది. సాయంత్రం మీటింగుతాలూకు పూలదండలు నాలుగు గైదు అక్కడ ఈజీఛెయిర్ మీద ఉన్నాయి.

“ఎందుకు అర్ధరాత్రి ఒంటరిగా వచ్చారు?” అన్నది ఆ నుర్దాతో.

“సైకిలుమీద వచ్చాను, సరదాగా. పండ్రెండే అయింది... మీరెందుకు ఇంకా మేలుకొన్నారు?”

“మీటింగు తాలూకు కాగితాలు, బిల్లులు, అవీ చూసు కొంటున్నాను.”

“కావేరి ఏం చేస్తోంది?”

“కావేరి లేదు. మిమ్మల్ని దింపి యింటికి వచ్చి, తొందరగా భోజనంచేసి, నాకోసం ఎదురుచూస్తూ నిలబడ్డది. నేను రాగానే “వూరు పెట్టున్నాను అవసరంగా. రెండుమూడు దినాల్లో వస్తాను” అని వెళ్లింది ముఖవైఖరి చూస్తే చిత్రంగా కనబడ్డది. కాని నేనేమీ ప్రశ్నించలేదు. “మీతో నిర్భయంగా ఒకవిషయం మాట్లాడాడని కొచ్చాను” అన్నాను. గౌతమి కొంచెం అలజడిపడి “ఏమిటి చెప్పండి” అన్నది. కుర్చీ ఆవిడెకు దగ్గరగా లాక్ష్మిని కావేరికి నాకు జరిగినంతా తు, చ, తప్పకుండా చెప్పేశాను. “అంతదాకా వస్తే మీ sister ని చేసుకుంటానుగాని, మిమ్మల్ని గారు.” అనేది గూడా చెప్పేశాను

అంతావిని పులకరించిపోయి గౌతమి కుర్చీలోనుంచి నామీ దకు వ్రాలింది. నాచేతుల్లో అనుకున్న ఆవిడెముఖం చంద్రుడికి ప్రతి బింబనులే మెరుస్తోంది. అప్రయత్నంగా మద్దుపెట్టుకున్నాను చెక్కిల్లను ఆమె చలించి నాముద్దుల్ని నాకు బాకీతీర్చి “అంతపనికి సాహసిస్తారా” అన్నది. “తప్పకుండా” అని ఆమె చెయ్యిపట్టుకున్నాను. “నిజంగానా” అన్నది. “అవును” అంటూ లేచి కుర్చీమీదున్న దండ ఒకటి తీసి ఆమెమెళ్లో ఉంచాను. సంతోషంతో ఉప్పొంగుతూ తన మెడలో వున్న పగడాల హారం నామెడలో వేసింది.

నేను లేచి “వెళ్లివస్తాను. ఇంటిదగ్గర కనుక్కుంటారు” అని లేచాను. ఆవిడెగూడా కుర్చీలోంచి లేచి షేక్ హాండు ఇచ్చి మరొక ముద్దుతో సాగనంపింది. సైకిలెక్కి వెళ్తూ అప్పుడప్పుడు వెనకకు తిరిగి మేడవైవరాండా వెన్నెల్లో మెరిసిపోతూన్న గౌతమిని చూస్తూ సాగిపోయినాను.

౬

‘కథకు కాళ్ళు లేవు, ముంతకు చెవు లేవు’ అన్నట్లు, కబురుకు‘కాయం లేకపోయినా ఊరంతా పాకిపోయింది. అంతా విరగబడి విచిత్రంగా చెప్పుకోడం ప్రారంభించారు. ‘సబ్ జడ్జీగారే ఒప్పుకొని చేస్తున్నారట’—అని వెర్రిగా వ్యాపించిపోయింది. ఆదివారం సాయంకాలం బ్రహ్మసమాజంలో నాకు, గౌతమికి వివాహమని ఆవారమంతా ఊళ్లో ఊసు.

\* \* \* \*

ఆదివారం సాయంత్రం బ్రహ్మసమాజమందిరం ఆవరణమంతా ఇసకవేస్తే రాలకుండా జనం. వంకటరత్నం నాయుడుగారు పాలో హిత్యం. ఎన్నిగుసగుసలో మాచెవుల్లోనే పడున్నాయి. అన్ని దూషణధూషణనాక్యాలను సమానంగానే పాటించి పెళ్లిపీటలను అలంకరించాము—నేను—గౌతమి. పాతికేళ్ల వరుడు; ఇరవై ఏళ్ల వధువు.

\* \* \* \*

పీటలమీదనుంచి లేచి వచ్చిన స్నేహితులతోను, పెద్దలతోను సంభాషిస్తూ నిల్చున్నాము ఇద్దరం. మేటూరు, శాస్త్రి పెద్దపని వున్నట్టుగా అందర్ని తోసికొని వచ్చి “మాకు కిల్లిలు అందిలేదు, brother. అన్నారు. ఆమాట విన్న నాప్రక్కనగుస్తూ కరువుతీరేటట్టుగా పది కిల్లిలు వాళ్ల చేతుల్లో పెట్టాడు.



“...కూర్చీమీదున్న దండ ఒకటి ఆమె మెళ్లో ఉంచాను.”

అందరూ ఒక్కొక్కరే నిష్క్రమిస్తున్నారు. గౌతమి, నేను మానాన్న గారికి నమస్కారం పెట్టడానికి వెళ్తున్నాము. అంతలో చెంపన బాటువాటునైనా గ్రహింపకుండా బాణ కావేరి మాయిద్దరిమధ్యకి వచ్చి—“ఇప్పుడైనా నాద్వారా అక్కయ్యోపేర Insure చేస్తావా, బావా” అన్నది, పకపకా నవ్వుతూ.

ఈవిపరీత బ్రాహ్మణ—బ్రాహ్మణేతరవివాహాన్ని గూర్చి ప్రజల మీటింగుల్లోనూ, పత్రికావ్యాసాల్లోనూ అద్భుతమైన గాలిదుమారం చెలరేగింది. గాలిదుమారంతో ప్రారంభమైన కథ గాలిదుమారంతోనే ముగియవద్దా—అనుకొన్నాం నేనూ, గౌతమీ ఒకనాడు రాత్రి.

ఆసమయానికే వచ్చి “గాలిదుమారం ఎంతచేసింది, బావా!”—అని కిలికిలా నవ్వింది, కావేరి. స్వతంత్రంగా చెయ్యిపట్టుకు లాగి ‘చాల్లె’ అన్నా.

“అబ్బో! ధైర్యం!”—అని మాట విసిరివేసి పారిపోయింది పట్టుకుందామని చాచినచేతికి అందలేదు.

“ప్రాద్దుపోయింది” అన్నది గౌతమి. నేను తేచి గదిలోకి వెళ్లాను. బయటనుంచే స్విచ్ త్రిప్పి లోపలి లైటు ఆర్పివేసి తనూ లోపలకు వచ్చి, తలుపు గడియవేసింది.

### (గాంధీమహాత్ముని స్వీయచరిత్రము)

## ఆ త్త క థ (రెండుభాగములు)

శతావధాని, వేలూరి శివరామశాస్త్రిగారు తెనిగించినది. ప్రకాశకులు: కాశీనాథుని నాగేశ్వరరావు  
మేలయిన కాగితము, ముచ్చటలుగూర్చు ఆచ్చు, చక్కనిబైండు. వెల భా. ౧ రు. ౦-౧౨-౦. భా. ౨ రు. ౧-౦-౦.  
అనూల్యమైన ఈ గ్రంథభాగములు రెంటికి వెంటనే ఆర్డరులు పంపును.

## శ త క మ ం జ రి (భక్తి సంపుటము)

ఈపుస్తకంలో వృషాధిపశతకము, సర్వేశ్వరశతకము, దేవకీనందనశతకము, ఒంటిమిట్ట రఘువీరశతకము, నారాయణశతకము, కాళహస్తీశ్వరశతకము, దాశరథిశతకము, రంగశాయిశతకము, రామతారకశతకము, రామ చంద్రశతకము అనే ఐదిశతకాలు ఉన్నవి. ఒక్కొక్క శతకానికి దానిని విమర్శిస్తూ ప్రకాశకులు వ్రాసిన మంచిపీఠిక ఉంది. చాలా వ్రాతప్రతులలో సరిమాచి వాటిల్లోనుంచి తీసిన పాఠాంతరములున్ను ఎక్కింపబడినవి.

సంపుటము ౧-కి ౧-౪-౦. విడి ప్రతి ౧-కి ౦-౪-౦.

విలాసము—ఆంధ్ర గ్రంథమాల, 7, తంబుళెట్టివీధి, మద్రాసు.